

Alumni UMS Bab Timor Leste Dilancarkan

UB 19.09.2024 P.03

KOTA KINABALU: Pusat Alumni Universiti Malaysia Sabah (UMS), dengan kerjasama UMSFLEC, baru-baru ini menganjurkan majlis makan malam alumni di Dili, Timor Leste.

Acara berkenaan sebahagian daripada program jangkauan alumni universiti dan menarik kira-kira 20 alumni UMS dari seluruh Timor Leste.

Naib Canselor UMS, Prof Datuk Dr Kasim Mansor bersama beberapa pegawai kanan UMS turut hadir pada majlis itu.

Majlis makan malam itu bertujuan untuk mengeratkan hubungan antara UMS dan alumninya di Timor Leste sambil mengeratkan hubungan silaturahim dalam kalangan alumni.

Dalam suasana yang mesra dan menarik, para



ALUMNI: Kasim (tengah) bersama wakil Alumni UMS Bab Timor Leste.

tetamu jemputan berpeluang berkongsi pengalaman mereka, mengimbuai kembali kenangan di UMS, dan membincangkan cara untuk menyokong pertumbuhan universiti dan menyumbang

kepada masyarakat setempat.

Sorotan utama pada malam itu ialah pelantikan Presiden Alumni UMS Bab Timor Leste Noviyanti Carly T. Leite sekali gus menandakan

pencapaian penting dalam usaha Pusat Alumni UMS untuk mewujudkan rangkaian alumni antarabangsa yang kukuh.

Dengan kepimpinan baharu ini, aktiviti alumni di Timor Leste dijangka menjadi lebih teratur dan memberi manfaat yang besar kepada alumni dan masyarakat setempat.

Makan malam itu juga menjadi platform untuk memperkenalkan inisiatif universiti terkini kepada alumni dan mengumpul maklum balas mereka mengenai perkembangan semasa UMS.

Melalui kerjasama berte-rusan antara alumni dan universiti, UMS berhasrat untuk melahirkan graduan yang bukan sahaja cemerlang dalam bidang akademik tetapi juga komited untuk memberi sumbangan positif kepada masyarakat global.